

धर्मप्रांतीय उपासना आयोग, वसई
पुनरूत्थान जागरण विधी - १२ एप्रिल २०२०
श्रद्धावंतांच्या प्रार्थना

धर्मगुरु : माझ्या बंधुभगिनींनो, ख्रिस्ताच्या पुनरूत्थानाच्या आनंदासह आपण आपल्या परमेश्वर पित्याकडे प्रार्थना करू या . त्याच्या अतिप्रिय पुत्राच्या प्रार्थना त्याने ऐकल्या आणि स्वीकारल्या तो आपल्या मागण्या पूर्ण करील असा आपण विश्वास बाळगू या .

प्रतिसाद : प्रभो, आमची प्रार्थना ऐक .

- १ . आपले पोप फ्रान्सिस, आर्चबिशप फेलिक्स, धर्मगुरु व व्रतस्थ ह्यांना ख्रिस्ताचा आदर्श डोळ्यांसमोर ठेवून अखिल मानवजातीची सेवा करण्यास व ख्रिस्ताची सुवार्ता घोषविण्यास कृपादान लाभावे म्हणून आपण प्रार्थना करू या .
- २ . आपल्या सर्व राज्यकर्त्यांवर परमेश्वराचा आशीर्वाद नित्य असावा, त्यांना आपले कार्य जबाबदारपणे आणि जनतेच्या हितार्थ करता यावे, तसेच कारोना विषाणुच्या फैलावावर मात करण्यास त्यांना धैर्य मिळावे म्हणून आपण प्रार्थना करू या .
- ३ . अखिल ख्रिस्ती जनांचे ऐक्य व्हावे सर्वांनी ख्रिस्ताच्या नेतृत्वाखाली एक कळप वनावे म्हणून आपण प्रार्थना करू या .
- ४ . पुनरूत्थित ख्रिस्ताचा आशीर्वाद आपल्या धर्मग्रामातील सर्व कुटुंबांना लाभावा आणि कुटुंबात शांती व ऐक्याचे वातावरण सतत टिकून राहावे म्हणून आपण प्रार्थना करू या .
- ५ . चर्चकार्यासाठी हातभार लावणा-या सर्वांवर पुनरूत्थित ख्रिस्ताचा आशीर्वाद लाभावा व त्यांचे जीवन प्रभूकृपेने भरलेले असावे म्हणून आपण प्रार्थना करू या .
- ६ . आपल्या धर्मग्रामातील सर्वांवर, विशेषकरून जे आजारी आहेत, परगावात, परदेशात आहेत अशांवर परमेश्वराचा आशीर्वाद असावा कोरोना विषाणूपासून सर्वांचे रक्षण व्हावे, या लॉक डॉऊन काळात सर्वांना जीवनावश्यक वस्तू व औषधाचा योग्य तो पुरवठा व्हावा म्हणून आपण प्रार्थना करू या थोडावेळ शांत राहून आपण आपल्या वैयक्तिक हेतूसाठी प्रार्थना करू या .

धर्मगुरु : हे स्वर्गीय पित्या, तुझ्या लोकांजवळ रहा आणि आमच्या प्रार्थना ऐक . आमच्या गरजा अनेक आहेत . परंतु आम्हाला त्या व्यक्त करता येत नाहीत . त्या तू जाणतोस . म्हणूनच तुझा पुत्र येशू ख्रिस्त ह्याच्या मरण आणि दुःखसहनाद्वारे आम्ही तुझ्या साहाय्याची याचना करतो . ही प्रार्थना आम्ही आमच्या प्रभूख्रिस्ताद्वारे करतो . आमेन .